

IL-Huttafa

Il-Magazin ta' Klabb Huttaf

Novembru
Dicembru
1997
Numru **23**




BirdLife
MALTA

Stampat fuq
karta riciklata 




"135 litru ilma...
f'nifs wiehed!"

"26,000 kilometru...
f'sitt xhur!"



"Ikel, xorb, loghob, daqq,
rebh, briju, pjaçir, rigali...
f'saghtejn!"



Margerita Salvagga




World Birdwatch 6/97

L-eremita reġa' nstab!

Xi sena ilu (ara Il-Huttafa 16) semmej-na l-Velleran tal-Marokk (*Geronticus eremita* - bald ibis), u konna ghedna li dan l-ghasfur ghadu jezisti biss fil-Marokk. Imma ftit tax-


xhur ilu ntlemlu hames ghasafar f'Massawa, fix-xatt ta' l-Etjopja, pajjiż in-naħa l-oħra ta' l-Afrika. Tghid hemm xi kolonja żghira hemmhekk ukoll? Sa għaxar snin ilu kien jezisti grupp żgħir ta' Vellerani tal-Marokk f'Birecik fit-Turkija, imma dawn kienu spiċċaw.



Around the world


F'Jannar ta' dis-sena nqabdet Ċirlewwa Komuni (*Sterna hirundo* - common tern) żaġżuġha ġewwa Victoria fl-Awstralja. Ma kellha xejn stramb, hlief ċurkett fuq siegħa li kien twaħħilha sitt xhur qabel meta kienet għadha fellus fil-bejta... fi Suomi Finland! Mhux bogħod - 26,000km biss!!!

World Birdwatch 6/97



Tghid jagħtuni medalja jekk immur Malta?

Tmur xejn! Minn hemm xi tir tista' tlaqqat!



Kompetizzjoni 23

Norman Chetcuti (Mr Howzit)

U	G	A	T	T	A	R	E	L	L	Q	U
D	R	N	L	B	U	R	Q	A	X	Z	P
N	I	R	S	L	W	Y	R	M	X	M	V
O	N	E	R	T	E	U	D	P	R	R	B
T	G	Ċ	C	N	L	R	T	U	K	U	T
I	U	S	G	L	G	U	W	K	Ż	X	F
X	M	M	A	Z	Z	O	L	A	Ċ	Ċ	I
X	Y	S	A	R	G	U	Q	R	S	X	J
I	Ċ	N	E	D	Q	S	K	A	L	M	
P	P	N	H	A	M	I	E	M	A	P	Y
V	O	P	A	T	T	O	N	P	S	N	S
T	M	Y	M	O	R	I	N	A	J	D	P

Sibu 20 huta moħbija. Jistgħu jkunu mimdudin, weqfin jew imxattrin, bil-quddiem jew b'lura. Immarkawhom, hudu fotokopja tat-taħbila u ibagħtuha, flimkien ma' isimkom u l-indirizz, lil

Klabb Huttaf - BirdLife Malta
(Kompetizzjoni 23)
POBox498
Valletta CMR 01



Ir-rebbieħ jittella' bil-polza fost it-tajbin. Ir-rebbieħ jingħata CD gentilment mogħti minn **The Scorpion**. Tinsewx: TQASQSUX Il-Huttafa!

Żmien għandkom sal-31 Dicembru 1997


- BURQAX
- BUZAQQ
- DENĊI
- GATTARELL
- GRINGU
- LAMPUKA
- LACĊI
- MAZZOLA
- MORINA
- PIXXITONDU
- SALLURA
- SARDINA
- SARGU
- SAWRELLA
- SKALM
- SPARLU
- SPNOTTA
- VOPA
- HAMIEMA
- ĊERNA

Ir-rebbieħ ta' Kompetizzjoni 22 huwa Stephen Borg mis-Siġġiewi. Stephen jista' jmur jiġbor is-CD li rebħ mill-hanut **The Scorpion** (ara isfel). Importanti li jieħu miegħu l-membership card.



**Martial Arts, Keep-fit
Sports and Music**


The Scorpion, Sir Paul Boffa Ave., Paola PLA 19
Tel 691957 • Fax 686943 • Mobile 0972284





il-BLONĠOS

Fix-xitwa hafna ghadajjar u xmajjar fl-Ewropa jiffrizaw. B'hekk l-għasafar li s-soltu jsibu kenn u x'jieklu fl-ilma jsibu ruħhom bla dar. Ikollhom ipassu lejn postijiet fejn il-klima hija inqas kiefra. Fost dawn l-għasafar ta' l-ilma li jpassu, insibu l-Blonġos.




F'Malta naraw tliet speċi ta' Blonġos. Il-Blonġun Prim u l-Blonġun Żghir huma kemmxejn skarsi filwaqt li l-Blonġun Sekond jidher aktar spiss. L-ispeċi kollha huma adattati għall-ħajja fuq l-ilma. Ir-rix ikun miksi b'żejt speċjali biex ma jixxarrabx, saqajhom magħmulin apposta biex jgħumu, u għonqhom twil u munqar mislut biex jaqbd u l-hut u annimali oħra fl-ilma.


Malti: **Blonġun Sekond**
Ingliz: **Black-necked grebe**
Xjentifiku: **Podiceps nigricollis**

L-oħrajn...

Minbarra l-Blonġun Sekond, jidhru wkoll...



il-Blonġun Żghir




il-Blonġun Prim

Il-Blonġos jidher ta' spiss fil-portijiet, bajjiet u xi wied fejn jinġabar l-ilma tax-xita. L-aħjar post biex narawh huwa r-riserva naturali ta' l-Għadira fejn ġieli jkun hemm għoxrin Blonġos jew anke iżjed. Dawn jaslu għall-aħħar ta' Settembru u jibqgħu magħna sa Marzu biex imbagħad jerġgħu jpassu lura lejn l-Ewropa biex ibejtu. Fix-xitwa fl-Għadira dejjem ikun hemm x'tara peress li l-Blonġos huwa għasfur fidil li ma jiddejjax jersaq lejn xi ħajd ippakkjata bil-berdwoċers! U f'Marzu, meta 'jbidel' ir-rix u jilbes il-kuluri tas-sajf (iswed, aħmar u deheb) ikun verament fih x'tara.

Il-Blonġos huwa famuż għall-mod kif jogħdos biex jaqbad il-hut. Meta jkun taħt l-ilma kapaċi jgħum b'heffa kbira kif ukoll jiftaħ għajnejh biex jara l-priza. Għajnejh fil-fatt għandhom bħal ġilda rqiqqa trasparenti li sservi ta' protezzjoni.

Tridu tkunu tafu kemm idum taħt l-ilma Blonġos, jew kemm jirnexxielu jaqbad hut? Faċli: Aghmlu esperiment. Morru sar-riserva ta' l-Għadira, li tkun miftuħa s-Sibtijiet u l-Hdud, u hudu magħkom lapas, karta u arloġġ (jekk għandkom stopwoċ aħjar). Għoddu (a) kemm-il darba jogħdos Blonġos u (b) zommu l-hin kemm idum b'kollox taħt l-ilma. Meta tixbgħu, aghmlu **b divixin by a**, u r-riżultat ikun kemm bejn wiehed u iehor idum taħt l-ilma Blonġos. Tistgħu wkoll tgħoddu kemm-il darba jirnexxielu jaqbad huta, u kemm-il darba ma jirnexxilux! Ċert li l-Editur tal-Huttafa jieħu gost jekk tibagħtulu r-riżultati.

U lill-Blonġos ma ddejjquhomx żgur.



White-tailed Eagle

Sur Editor, Jisimni James u għandi 5 snin. Ma nafx tistax tghini. Nixtieq naf jekk f'Malta qatt kienx hawn ajkli. Grazzi. James Camilleri Mosta


Għażiż James, Iva, f'Malta kull sena jkollna l-ajkli, imma xejn taħseb li dawn huma komuni. F'Malta tidher l-Ajkla Bajda (*short-toed eagle*) u din tiġi fil-harifa waqt li tkun qed tpassi mill-Ewropa għall-Afrika. L-ajkli ma jbejtux f'Malta: dan għaliex l-ajkli jridu wesgħa kbira ta' art fejn jikkaċċjaw bla ma jtellifhom hadd. U Malta żgħira wisq biex ikollha postijiet hekk. U barra minn hekk, f'Malta għandna hafna kawbojs (kaċċaturi) li kull għasfur li jaraw jisparawlu!
L-Editor

Ibagħtu l-ittri ta'għkom f'dan l-indirizz

Editor Il-Huttafa
Birdlife Malta - Klabb Huttaf
POBox 498
Valletta CMR 01




Party Time



Hawn hi! L-attività li kull membru fi Klabb Huttaf jistenna bil-herqa, u bil-ġuħ! Fi kliem ieħor, il-party tal-Milied! Ejjew huđu pjaċir magħna, ilagħbu magħna, kulu u ixorbu magħna, tbellhu magħna, irbhu magħna. Imsomma, ejjew gawdu


serata magħna biex tiċċelebraw il-bidu tal-vaganzi tal-Milied!

- ➔ Data: It-Tnejn, 22 Dicembru 1997
- ➔ Hin: 6.30pm - 8.30pm
- ➔ Post: Skola Primarja tal-Furjana
- ➔ Prezz: Lm1.50 (fil-bieb)
Niffrankaw hafna hin jekk iġġibu flus bl-eżatt. Grazzi.
- IMPORTANTI**
- ➔ Min ġej iċempel fuq 230684/250229 (filgħodu) mhux aktar tard mill-15 ta' Dicembru 1997






Matthew Borg (11)



Bies

Gallerija


Patrick Tabone (10)



Merill

Gheziez Artisti Taghna!


Matthew Grech (12)



Barbagann

Tpingux ikbar minn 10x10cm, użaw karta (mhux kartonċin) bajda u tpingux bil-kulur. Iktbu isem l-animall jew pjanta u isimkom u l-età. Ftit ftit it-tpingijiet taghkom kollha ngibuhomkom (jekk timxu mar-regoli). Imma ftakru li hemm kju qabilkom!

HAJK • HAJK • HAJK • HAJK • HAJK • HAJK • HAJK • HAJK • HAJK • HAJK • HAJK • HAJK




Victoria Falson

Il-Qammieh




Se nagħmlu ħajk • **Se** nimxu max-xatt salvaġġ tal-majjistral ta' Malta • **Se** nagħmlu *seawatching* aħna u mixjin • **Se** niltaqgħu nhar il-Hadd 14 ta' Diċembru • **Se** niltaqgħu fis-7am Putirjal, jew fit-8.15am iċ-Ċirkewwa (taħt l-arloġġ) • **Se** nimxu miċ-Ċirkewwa sal-Qammieh, u minn hemm naqsmu għall-Ghadira • **Se** niehdu pjaċir!



Dil-mixja hija għall-Huttaf li għalqu 14-il sena

Il-flokkijiet herġin qishom pastizzi! Lil kulhadd għogħob. S'issa hađu sehem xi mitt membru, u hafna marru jiġbru l-flokk li hadmu għalih! Grazzi hafna, hbieb. Għad hemm xi flokkijiet li għadhom ma ngabru, u hemm oħrajn għal min għadu jixtieq jiehu sehem. Min irid karta biex jiġbor, kemm iċempel 230684 jew 250229. **Ftaku li dawn il-flokkijiet saru APPOSTA għal din il-kampanja.** Għalhekk huma speċjali.




ALIVE

Oħall-**animal**




Harsa lejn **Qerd l-ifran** (iġideb!)
Immiether biex ixomm l-ikel u d-deterġenti

Dahar iebes hafna biex jiġi flak għas-strana. Iswed biex ikanġi mal-titan tal-forn, u b'hekk ma tarahx!



Saker qawwi. Dan jinkaxel biss x'kin il-forn ikun għadu ma sahanx sew, biex ikun jista' jidher (l-ilsien).

Ilsien kwil teleskopiku, bil-ponta fit-tarf biex jinfed it-torti, u taqqa biex jerd' l-igewwieni brin!



Min jaf kemm-il darba smajt u qrajt kif l-**animal** huma adattati eżatt għall-ambjent li jgħixu fih. Issa għall-ewwel darba f'hajtek se jkollok iċ-ċans tikkreja **animal**! Kif? Ara x'tagħmel...

- Aghzel wiehed mill-habitati strambi li hsbna fihom
- Ixgħel il-magna ta' l-immaginazzjoni!
- Ivvinta **animal** biex jgħix f'dan il-habitat!
- Pingħ u ibgħatulna

Importanti li dan l-**animal** ikun frott shiħ ta' l-immaginazzjoni tiegħek, jiġifieri ma tistax tpingi **animal** li diġà jeżistu (dawk halihom għall-Gallerija!). Għalhekk aktar ma jkun stramb, originali u ta' barra minn hawn, tant aħjar! Ftakar ukoll li trid tgħidilna x'jiekol u kif jiekol l-**animal** tiegħek, jużax kamuflax (kukur jew forma li jaqblu ma' l-ambjent) biex jinheba, kif jimxi jew jiċċaqraq (jekk jiċċaqraq!) eċċ. Imsomma spjegalna kollox! L-aħjar **animal** ngibuhom fil-Huttafa.


Habitati

- Magna ta' karozza
- Frigġ
- Forn
- But ta' gakketta
- Barmil taż-żibel
- Kitarra



73 St.Rita Street, Rabat MALTA
Tel 450610

The PLACE for
• toys • games • hobbies •
• crafts • stationery •
• souvenirs • gifts • sports •
• camping/beach •
etc.




Attention all birdwatchers: Binoculars in stock!



Yowitbuk tan-Natura

Desirée Falzon



Mini u Kanali!


Qatt kontu qed tqallbu l-hamrija waqt xi daqsxejn gardening, u rajtu dudu twil, kannella ċar u b'gismu mfellel kollu ċrieki zghar? Jekk iva, dak kien il-**Hanex tal-Hamrija**, li bl-Ingliż jgħidulu *earthworm*.

Allura, x'ikun qed jagħmel fil-hamrija dan l-*animal*. Mela, l-ewwelnett dal-hanex ma jhobbx jersaq lejn il-wiċċ, hliet bil-lejl, jew wara halba xita, għax jibza' li bis-sħana tax-xemx jew bir-riħ jinxfef. U jekk jinxfef, imut, għax jifga. Barra minn hekk ma jaqbillux johroġ bi nhar, għax malajr jarah xi pitirross jew malvizz, u zonk! isir breakfast! Iktar jaqbillu jgħaddi hajtu fejn ma jarawhx predaturi!

Waqt li jkun fil-hamrija, jitkagħweg 'l hawn u 'l hemm, il-hanex iħaffer mina dejqa billi jiekol il-hamrija ta' quddiemu! Dil-hamrija tghaddi minn gisem il-hanex, li minnha jiehu xi sustanzi, u l-bqija, emm... johroġ ipproċessat min-naħa ta' wara! Il-hanex m'għandux għajnejn, imma xorta kapaċi jagħraf id-dawl mid-dlam, u fil-fatt jimmira dejjem għad-dlam u l-kenn!

Minhabba l-mod kif jgħix, il-hanex huwa importanti mmens għas-saħħa tal-hamrija. Bit-toqob li jħaffer, johloq kanali minn fejn tidhol u tintxered l-arja fil-hamrija, u l-ilma jgħaddi aħjar ukoll. Barra minn hekk, bit-tħaffir li jħaffer fil-hamrija, il-hanex ikun qed iqallibha, u li għallha l-bdiewa u l-gardinara jberku lil dan l-*animal* zghir u umli u jagħtuh it-titlu: *Habib il-Bdiewa*. Fil-fatt, f'pajjiżi jew inħawi fejn il-hamrija hija nieqsa mill-ħniex, xi bdiewa jimpurtaw il-ħniex biex proprju jferrxuhom fil-hamrija!

Mela meta taraw hanex tal-hamrija, jitkagħweg u jleqq, tghidux Jaqq! bħalma jgħidu l-injoranti. Għax issa tafu kemm jagħmel gid!



Kont taf ?

Audrey Chetcuti

Dawra mad-**Dromedarju**



Il-ġemel b'hotba waħda jissejjah **Dromedarju**. Il-hotba hija riserva għax-xaħam u mhux għall-ilma, kif jaħsbu hafna. Id-Dromedarju ilu jgħix eluf tas-snin fid-deżert ta' l-Arabja, u adatta tajjeb hafna għal dan l-ambjent diffiċli. Widnejh u huġbejh huma sufien hafna, u x-xagħar t'għajnejh huwa twil biex jipproteġih mix-xemx u mir-riħ tar-ramel. Dan l-*animal* ta' l-għaġeb jista' joqgħod xitwa sħiħa bla ma jixrob; iżda mbagħad kapaċi jtellja' 135 litru ilma f'salt!

Id-Dromedarju normalment huwa vegetarjan, u jrid ikun vera mejjet bil-ġuħ biex jiekol ikel bħal ġlud eċċ. Għandu wkoll drawwa edukata hafna li jekk xi hadd idejqu, jaf jaqla' kull ma għandu fl-istonku u jobzqu fuq min ikun! U s'intendi din il-'ministra' ma tkunx eżattament tfuħ!

Id-Dromedarju huwa magħruf bħala l-"vapur tad-deżert". Mhux biss għax jitbandal biex jimxi, imma anke għax huwa l-aktar mezz ta' trasport użat fl-ambjent tant kiefer tad-deżert.



Għali Ambjentali Problemi li qed jagħmlu hsara lill-ambjent naturali.

Xena mis-Sena 2000:
L-aħħar iljunfant jista' bha
fi-aħħar foresta tropikali!




FORESTI Jinqatlu!

Il-foresti tropikali qed jinquerdu! U b'rata mghagħġa hafna. Qed jinquerdu biex tinkixef art għall-agrikoltura, bini ta' toroq eċċ. U l-injam qed jispiċċa ċipbord jew ghamara lussuża! Tistaqsu: Dan kif jista' jaffettwani? X'differenza jagħmlu l-foresti?

L-ewwelnett fil-foresti jgħixu eluf ta' speċi ta' pjanti u annimali. F'biċċa art żgħira studjużi għaddew ma' l-2250 speċi ta' pjanti, u xi 710 speċi ta' annimali! Hafna minn dawn l-ispeċi għad iridu jġu studjati, u x'uhud minnhom għad forsi jgħinuna niżviluppaw mediċini godda. Wara kollox, il-foresti diġà pprovdewna b'iktar minn nofs il-mediċini li nużaw illum. Però t-traġedja hi li kull siegħa tnejn minn dawn l-ispeċi jinquerdu għal kollox.

Is-siġar jipprovdu wkoll l-ossiġnu li lkoll neħtieġu biex ngħixu, filwaqt li jassorbu s-CO₂ (carbon dioxide) li għalina huwa velenuż. Iktar ma jonqsu s-siġar, iktar jiżdied l-ammont ta' CO₂ fl-atmosfera. Dan iwassal biex togħla t-temperatura ta' l-atmosfera, minħabba li s-CO₂ ikabbar l-effett serra. Ir-rata ta' global warming bħalissa hija ta' madwar 1°C fis-sena, imma x-xjenzati jgħidu li jekk il-foresti jkomplu jinquerdu bl-istess rata, it-temperatura se togħla 2-6°C fis-sena!



Dawn id-ditti jagħmlu kartolini minn foresti sostnuti. Ixtru minn għandhom dal-Milied!
Carte Blanche Greetings Ltd
Hambledon Studios
Andrew Bransword
Simon Elvin
Riverside Cards
Athena
Sharpe's Classic
Arnold Barton
Gordon Fraser
Donny Mac
Pineapple Park
Kuddles
Middlewhere



F'xi nħawi tad-dinja, il-foresti kenu jipproteġu l-bliet mill-għarar billi kienu jassorbu hafna mix-xita. Issa li nqatgħulhom il-foresti, pajjiżi bħal Panama u Bangladesh qed ihabbtu wiċċhom kull sena ma' għarar li qed jiswihom eluf ta' vittmi u miljuni ta' liri fi hsarat, biex ma nsemmux mard, faqar u miżerja. F'postijiet oħrajn, it-tneħħija tal-foresti tant naqqset l-umdità illi fejn qabel kienet tagħmel ix-xita, issa sar deżert. Ix-xtut tat-Tuneżija u tal-Libja darba kienu jhaddru. Mur illum ara x'hemm!

Veru li l-foresti tropikali jinsabu f'periklu kbir. Imma kif qal wieħed xjenzat, Norman Myers, aħna għandna nħossuna fortunati li għandna l-opportunità li ngħinu biex nippreservaw dawn il-mirakli tan-natura.

Elizabeth Conrad

U fil-ftit minuti li domtu taqraw dan l-artiklu, mid-dinja nqerdu 120 ettaru ta' ġungla (daqs 45 grawnd tal-futbol)



Imma jien x'nista' nagħmel?

- ✿ Nirriċiklaw il-karti, u li nużaw karta riċiklata. Veru li l-karta ma tigi minn foresti tropikali, imma xorta waħda tigi minn foresti li qed jinquerdu.
- ✿ Nixtru kartolini minn ditti li jużaw karta li tigi minn foresti fejn jinzerghu siġar daqs kemm jinqatgħu (ara kaxxa).
- ✿ Jekk il-ġenituri se jixtru xi biċċa ghamara, ngħidulhom ma jagħzlux kewba, teak jew eroko, imma jixtru red deal ("ta' l-aħmar") jew oak.
- ✿ Nizirghu s-siġar! Kull ma rridu żerriegħa, ftit hamrija u l-isbah xewqat għan-natura!





GRUPPI LOKALI

Hamrun/Marsa

Leaders: Caldon Mercieca (K), Marija Calleja

H'Attard

Leaders: Grace Camilleri, Etienne Grech, Thelma Saliba, Agnes Scicluna (K), Silvio Scicluna (K).

Naxxar/Gharghur

Leaders: Anita Aloisio, Jason Aloisio (K), Fleur Casha, Valerie Gauci, Justin Vassallo.


Rabat/Had-Dingli

Leaders: Audrey Chetcuti (K), Norman Chetcuti (K), Alice Micallef, Angèle Pulis, Chris Pulis, Mark Sultana, Sharon Sultana, Ingrid Vassallo.

Haż-Zebbuġ/Siġġiewi

Leaders: Marthese Attard (K), Ian Balzan, Charles Coleiro, Doreen Coleiro.

BOLLI GHALL-BALLUT



Dawn huma l-membri li baghtulna bolli f'dawn l-abbar xbur.

Svetlana Deguara • Danielle Nadine Wigg • Andrew Gauci Attard • Clint La Rosa • Claire Ellul • Petra Attard • Marvin Mifsud • Daniela Falzon • Sean Webster • Tanya Portelli • Brandon Galea • David Camilleri • Marika Grech • Stephen Magro • Arthur Briiffa • Sara Jane Cauchi • Kenneth Cauchi • Elaine Farrugia • Kristina Marie Bartolo

Grazzi kbira lil dawn il-membri u lill-obrajn kollha li badu sehem s'issa!



S'issa ġbarna Lm35. Baqaghlna Lm15 biex ngħaqqudu l-Lm50.

(K=Ko-ordinatur)

Dahhal MEMBRU fi Klabb Huttaf

u LILEK nibaghtulek...

- ➔ 3 PITAZZI ta' BirdLife Malta u
- ➔ STIKER (bil-kulur) ta' ghasfur

Hajjar ħabib jew ħabiba jidhlu fi Klabb Huttaf, tihom jimlew kopja ta' dil-formola, imla isfel id-dettalji tiegħek stess, u **ibgħathomlna**, flimkien mal-Lm1.50ċ tal-membri l-ġdid. Il-pitazzi u l-istiker jaslulek bil-posta f'temp ta' ftit granet. **Garanzija!**

DETTALJI tal-MEMBRU ĠDID

Isem u Kunjom _____

Indirizz _____

Postcode _____

Data tat-Twelid _____

Telefon _____




DETTALJI TIEGHEK STESS

Isem u Kunjom _____

Indirizz _____

Postcode _____

Telefon _____




TQATTAX IL-MAGAŻIN - HU FOTOKOPJA

Ibghat kollox lil Klabb Huttaf BirdLife Malta POBox498 Valletta CMR 01. Tibghatx flus bil-posta - l-ahjar cekk (pagabbli BirdLife Malta), Postal Order jew 25 bolli tas-6ċ



Dix-xitwa, ibnilhom... **BIRD TABLE**



Jinżlulek zgur...

- Ghammiel tal-Bejt
- Bufula Sewda
- Pitorross
- Kudirross Iswed

Jekk tkun xortik vera tajba...


- Sturnell
- Sponsun

U għall-frak li jaqa' mill-bird table...

- Vjolin tax-Xitwa
- Zakak Abjad

X'titmaghom?

Zrieragh (skalora, girasol, frak tal-lewz u tal-gewz) • karawett (mhux bil-melh) • qxur tal-gobon • blċċiet tal-perzut • corned beet • frott misjur (tuffieħ, hawh, bajtar tax-xewk, tin, tamal eċċ) • xi patata mghollija u miftuha • ross fil-forn • frak tal-kejk • gallettini • pudina • zbib • biskuttelli • frak tal-hobż • pastizzli.



Bufula Sewda tithanżer fil-frak tal-kejk! Hasbet li hadd ma kien qed jaraha! Imma l-kamera kienet hemm qed tistenna, mohbija wara t-tieqatal-keina! U Klikk!

Birdwatchers Club

Il-Birdwatchers Club twaqqaf is-sena l-oħra għal dawk il-membri ta' BirdLife u ta' Klabb Huttaf li jhobbu l-berdwocing. Dawn johorġu fil-kampanja armati bit-trombi, u jfittxu postijiet tajbin għall-ghasafar. Il-klabb johroġ magaziin jismu **Woodchat** u jorganizza attivitajiet għall-membri. Shubija fil-Birdwatchers Club hija Lm1.50 fis-sena, u l-membri jridu jkunu għalqu l-10 snin. Min huwa interessat jikteb lil:

BirdLife Malta • Birdwatchers Club • POBox498 • Valletta CMR01

Sadattant jekk hemm xi membri Huttaf li jixtiequ jmorru berdwocing fi grupp zghir ma' berdwocers ta' l-esperjenza, jistgħu jcmplu lil Ian Balzan (tel 225229).

